

**റാന്നി നിയോജകമണ്ഡലത്തിലെ റോഡ് നിർമ്മാണ പ്രവൃത്തികൾ**

77(687) ശ്രീ. പ്രമോദ് നാരായൺ: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) റാന്നി നിയോജകമണ്ഡലത്തിൽ 2016 ജൂൺ 30 മുതൽ 2021 ജൂൺ 30 വരെ ഭരണാനുമതി ലഭിച്ച റോഡുകളുടെ വിശദാംശങ്ങൾ ഉത്തരവിന്റെ പകർപ്പ് സഹിതം ലഭ്യമാക്കാമോ?

റാന്നി നിയോജകമണ്ഡലത്തിൽ 2016 ജൂൺ 30 മുതൽ 2021 ജൂൺ 30 വരെ, പൊതുമരാമത്ത് നിരത്ത് വിഭാഗത്തിന്റെ കീഴിൽ ഭരണാനുമതി ലഭിച്ച റോഡുകളുടെ വിശദാംശങ്ങളും കിഫ്ബി പദ്ധതിയിൽ ഉൾപ്പെട്ട റോഡുകളുടെ വിശദാംശങ്ങളും ഉത്തരവുകളുടെ പകർപ്പുകളും അനുബന്ധമായി ചേർത്തിരിക്കുന്നു\*.

(ബി) നിർമ്മാണ പ്രവൃത്തി ആരംഭിച്ചിട്ടും പൂർത്തിയാക്കാൻ സാധിക്കാത്ത റോഡുകളുടെ പട്ടിക കാലതാമസകാരണം സഹിതം ലഭ്യമാക്കാമോ ?

വിശദാംശങ്ങൾ അനുബന്ധമായി ചേർത്തിരിക്കുന്നു.\*

(സി) കെ.എസ്.റ്റി.പി. വഴി നടപ്പാക്കിവരുന്ന റോഡുകളുടെ വിവരങ്ങളും നിലവിലെ സ്ഥിതിയും വിശദമാക്കാമോ?

കെ.എസ്.റ്റി.പി. രണ്ടാംഘട്ട പദ്ധതിയിൽ ഉൾപ്പെടുത്തി കോന്നി-പ്ലാച്ചേരി, പ്ലാച്ചേരി-പൊൻകുന്നം എന്നീ പദ്ധതികളാണ് നടപ്പാക്കിവരുന്നത്. 1-11-2019-ൽ ആരംഭിച്ച കോന്നി-പ്ലാച്ചേരി റോഡിന്റെ പുനരുദ്ധാരണ പ്രവൃത്തിയുടെ പൂർത്തീകരണ തീയതി 31-10-2021 ആണ്. ഈ പ്രവൃത്തി നിലവിൽ 58% പൂർത്തീകരിച്ചു. 24-9-2019-ൽ ആരംഭിച്ച പ്ലാച്ചേരി-പൊൻകുന്നം റോഡിന്റെ പ്രവൃത്തി പൂർത്തിയാക്കേണ്ടത് 22-12-2021-ലാണ്. ഈ പ്രവൃത്തി നിലവിൽ 88% പൂർത്തീകരിച്ചിട്ടുണ്ട്.

**വല്ലാർപാടം റിംഗ് ബണ്ട് റോഡ്**

78(688) ശ്രീ. കെ. എൻ. ഉണ്ണികൃഷ്ണൻ: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) 2017-2018 ബഡ്ജറ്റിൽ കിഫ്ബിയിൽ ഉൾപ്പെടുത്തി 20 കോടി രൂപയ്ക്ക് ഭരണാനുമതി നൽകിയിരുന്ന വൈപ്പിൻ നിയോജകമണ്ഡലത്തിലെ വല്ലാർപാടം റിംഗ് ബണ്ട് റോഡിന്റെ നിലവിലെ സ്ഥിതി വ്യക്തമാക്കാമോ?

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

വല്ലാർപാടം ഔട്ടർ ബണ്ട് നിർമ്മാണത്തിനായി 13-2-2012-ലെ G.O(Rt) No.443/2012/LSGD നമ്പർ ഉത്തരവുപ്രകാരം 17.14 കോടി രൂപയുടെ ഭരണാനുമതി നൽകിയിട്ടുണ്ട്. ഇതിൽനിന്നും 5.04 കോടി രൂപയുടെ പ്രവൃത്തികൾ മൈനർ ഇറിഗേഷൻ വിഭാഗത്തിന്റെ കീഴിൽ വരുന്നവയാണ്. ഇവ പൂർത്തീകരിച്ചിട്ടുള്ളതാണ്. ബണ്ട് റോഡ് നിർമ്മാണത്തിന്റെ ബാക്കി പ്രവൃത്തികളുടെ എസ്റ്റിമേറ്റ്, മണ്ണ് പര്യവേക്ഷണം നടത്തി ഫൗണ്ടേഷൻ രൂപകൽപ്പന ചെയ്തശേഷം മാത്രമേ അനുമതിക്കായി സമർപ്പിക്കാവൂവെന്ന് ചീഫ് ടെക്നിക്കൽ എക്സിക്യൂട്ടീവ് നിർദ്ദേശിച്ചിരുന്നു. അതിൻപ്രകാരം ഇൻവെസ്റ്റിഗേഷൻ പ്രവൃത്തിക്ക് GIDA-യുടെ ഫണ്ട് ലഭിക്കാൻ കാലതാമസമുണ്ടാകുമെന്നതിനാൽ 24.20 ലക്ഷം രൂപ എറണാകുളം മേജർ ഇറിഗേഷന്റെ മേൽനോട്ടത്തിൽ ഇൻവെസ്റ്റിഗേഷൻ പ്രവൃത്തിക്ക് 10-02-2021-ൽ ഭരണാനുമതി നൽകുകയുണ്ടായി. ടി പ്രവൃത്തി നിലവിൽ പുരോഗമിക്കുന്നു.

(ബി) സമുദ്രനിരപ്പ് ഉയരുന്നതിനാലും വേലിയേറ്റത്താലും ബുദ്ധിമുട്ടുന്ന പ്രദേശവാസികളുടെ യാത്രാക്കുഴപ്പം കുറയ്ക്കാനായി പ്രസ്തുത പദ്ധതി നടപ്പാക്കുന്നതിനായി പോർട്ട് ട്രസ്റ്റ്, ഇറിഗേഷൻ, മുളവുകാട് പഞ്ചായത്ത് ഉൾപ്പെടെയുള്ള വകുപ്പുകളുടെ കൈവശമുള്ള സ്ഥലം വിട്ടുകിട്ടുന്നതിനായി സ്വീകരിച്ചിട്ടുള്ള നടപടികൾ വിശദമാക്കാമോ;

&

(സി) സ്ഥലം വിട്ടുകിട്ടുന്നതിനായി നൽകിയിട്ടുള്ള കത്തുകളുടെ പകർപ്പുകൾ ലഭ്യമാക്കാമോ?

(ബി&സി) വല്ലാർപാടം ദ്വീപിൽ കായലിനോട് ചേർന്ന ഭാഗം പാർശ്വഭിത്തി കെട്ടി സംരക്ഷിക്കുന്നതിനും കായലിൽനിന്നും നീക്കം ചെയ്യുന്ന ചെളി/എക്കൽ എന്നിവ നിക്ഷേപിക്കുന്നതിലൂടെ ലഭിക്കുന്ന സ്ഥലത്ത് ബണ്ട് റോഡ് നിർമ്മിക്കുന്ന തിരുമാൻ പ്രസ്തുത പദ്ധതിയിലൂടെ വിഭാവനം ചെയ്തിരിക്കുന്നത്.

#### **പുതിയങ്ങാടി -ഉള്ളൂരി -കുറ്റാടി റോഡ് വീതി കൂട്ടൽ**

79(689) ശ്രീ. ടി. പി. രാമകൃഷ്ണൻ: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കോഴിക്കോട് ജില്ലയിലെ പുതിയങ്ങാടി-ഉള്ളൂരി-കുറ്റാടി റോഡ് വീതി കൂട്ടി പരിഷ്കരിക്കുന്നതിന് സർക്കാർ ഉദ്ദേശിക്കുന്നുണ്ടോ എന്ന് വ്യക്തമാക്കാമോ;

&

(ബി) ഇതിലേയ്ക്ക് സർക്കാർ സ്വീകരിച്ച നടപടികൾ എന്തൊക്കെയാണ് വിശദമാക്കാമോ?